



سوال

(107) تنگے سر نماز پڑھنا

جواب

السلام علیکم ورحمۃ اللہ وبرکاتہ

کیا فرماتے ہیں علمائے دین و مقتدیان شرح متین کہ آج کل نمازی حضرات عموماً عامرہ، ٹوپی اور رومال تار کر ایک جانب رکھ دیتے ہیں اور تنگے سر نماز پڑھتے ہیں اور اس عادت کو سنت سمجھتے ہیں۔ ان کا یہ کہنا کہاں تک درست ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

نماز میں ستر مغلظ (شرم گاہ) کا ڈھانپنا بالاتفاق ضروری ہے۔ ان میں سے اگر کوئی حصہ برہنہ ہوگا تو نماز نہیں ہوگی کہ ان اعضا کا برہنہ رکھنا شرعاً حرام ہے۔ حضرت بہز بن حکیم سے روایت ہے:

قال رسول اللہ ﷺ احفظ عورتک الامن روجتک اوما ملکحت یمینک۔ (فتاویٰ اہل حدیث: ص ۶۶ ج ۲)

”رسول اللہ ﷺ نے فرمایا اپنی بیوی اور لونڈی کے سوا کسی کو اپنے اعضائے ستر (شرم گاہ) کو دیکھنے کا موقع نہ دے۔“

امام محمد بن الشوکانی ارقام فرماتے ہیں:

وَالْحَقُّ - وَجُوبُ سِتْرِ النُّورَةِ فِي مَجْمَعِ الْأَوْقَاتِ إِلَّا قِصَافَ النَّجَاحِ وَافْتِئَاءِ الرَّجُلِ إِلَى أَهْلِهِ - (نیل الاوطار: ج ۲ ص ۶۸)

”حق بات یہ ہے کہ سوائے قضاے حاجت اور بیوی کے ساتھ ملاپ کے وقت کے باقی تمام اوقات میں شرم گاہ کو ڈھانپنا فرض ہے۔“

ایک روایت کے مطابق امام احمد اور امام مالک کے نزدیک العورة القبل والدبر۔ (نیل الاوطار: ج ۲ ص ۷۰) کہ اعضائے ستر صرف قبل اور دبر ہے۔ غرضیکہ ستر کی جو حد بھی ہو اگر اس کو برہنہ رکھا جائے تو نماز نہ ہوگی۔ اعضائے ستر کو ویسے بھی کھلا رکھنا درست نہیں، نماز میں قطعاً ناجائز اور حرام ہے۔ سر چونکہ بالاتفاق اعضائے ستر میں شامل نہیں۔ اس لیے اگر کسی وقت تنگے سر نماز پڑھی جائے تو بالاتفاق جائز ہوگی۔ جس طرح کسی شخص کی پنڈلی، پیٹ اور پشت وغیرہ برہنہ ہوں تو اس حالت میں اس کی نماز جائز ہے، اسی طرح تنگے سر بھی نماز بلاشبہ درست ہے۔ تاہم اس عادت کو سنت سمجھنے والے درج ذیل احادیث سے استدلال کرتے ہیں:



(۱) عَنْ عُمَرَ بْنِ أَبِي سَلَمَةَ، «أَنَّ النَّبِيَّ صَلَّى اللَّهُ عَلَيْهِ وَسَلَّمَ صَلَّى فِي ثَوْبٍ وَاحِدَةٍ خَالَفَ بَيْنَ طَرَفَيْهِ» (صحیح البخاری: ج ۱ ص ۵۲)

”حضرت عمر بن سلمہ رضی اللہ عنہما سے روایت ہے کہ حضرت نبی ﷺ نے ایک ہی کپڑے میں اس طرح نماز پڑھی کہ چادر کا دایاں کنارہ بائیں کندھے پر اور بائیں کنارہ دائیں کندھے پر تھا۔“

اس مضمون کی احادیث حضرت جابر، سلمہ بن اکوع، انس، عمرو بن اسید، ابو سعید خدری، کیسان، ابن عباس، عائشہ، ام ہانی، عمار بن یاسر، طلق بن علی، ابو ہریرہ اور عبادہ بن صامت انصاری وغیرہ ہم صحابہ کرام رضی اللہ عنہم سے صحیح بخاری، صحیح مسلم، سنن ابی داؤد، ترمذی، مسند احمد، نسائی اور ابن ماجہ وغیرہ میں بکثرت مروی ہیں۔ (ت حنفیہ الاحوذی شرح ترمذی (ج ۱ ص ۲۷۷) نیل الاوطار، ج ۲)

بعض اہل علم کو اس قسم کی احادیث سے دھوکہ لگا ہے کہ اگر ایک کپڑے میں نماز پڑھی جائے تو سر بہر حال ننگا رہے گا۔ مگر ان کا یہ موقف بدوہجہ درست نہیں، اول اس لیے کہ ایک کپڑے کو اگر ہتھی طرح جسم پر لپٹا جائے تو سر بہر حال ڈھانپا جاسکتا ہے۔ ثانی اس لیے کہ حدیث کے طالب علم پر یہ بات کوئی مخفی نہیں کہ یہ صورت حال کپڑوں کی کمیابی اور قلت کے ساتھ تعلق رکھتی ہے۔ صحیح بخاری میں حضرت ابو ہریرہ رضی اللہ عنہ سے مروی ہے رسول اللہ ﷺ نے فرمایا: ((أَوَلَكُمُ ثَوْبَانِ؟)) (بخاری: ج ۱ ص ۵۲) کیا تم میں سے ہر ایک کو دو کپڑے میسر ہیں۔ اور طلق بن علی کی حدیث میں ہے ((أَوَلَكُمُ بَجْدِ ثَوْبَيْنِ؟)) (عون المعبود شرح ابی داؤد: ج ۱ ص ۲۳) کیا تم میں سے ہر ایک دو کپڑوں کی وسعت رکھتا ہے؟ اور سہل بن سعد رضی اللہ عنہ کی حدیث میں ہے:

قال لقد رأيت الرجال عاقدي أزرهم في أعناقهم من ضيق الأزر خلفت رسول الله ﷺ في الصلاة كما مثال الصبيان - (عون المعبود: ج ۱ ص ۲۳۱)

”حضرت سہل بن سعد رضی اللہ عنہ فرماتے ہیں کہ میں نے صحابہ کرام رضی اللہ عنہم کو دیکھا کہ چادروں کے چھوٹے ہونے کی وجہ سے گلیتیاں باندھ کر رسول اللہ ﷺ کی اقتدا میں نماز پڑھتے تھے۔“

یہ تینوں احادیث بتلا رہی ہیں کہ ایک کپڑے میں نماز پڑھنے والی بات اس دور سے تعلق رکھتی ہے جب صحابہ تنگ دستی کی وجہ سے ایک سے زائد کپڑوں کی وسعت نہ رکھتے تھے۔ تاہم یہ اباحت اور جواز آج بھی اس طرح قائم ہے جس طرح اس تنگ دستی کے عالم میں تھا۔

علامہ الشیخ عبید اللہ محدث مبارکپوری تصریح فرماتے ہیں:

وَأَمَّا صَلَاةُ النَّبِيِّ ﷺ وَأَصْحَابِهِ فِي ثَوْبٍ وَاحِدٍ فَفِي وَقْتِ كَانِ بَعْدَ ثَوْبٍ آخِرُونَ وَقْتِ كَانِ مَعَ وَجُودِهِ لِيَأْمُرَ الْجَوَازَ - (مرعاة المفاتيح شرح مشكاة المصابيح: ج ۱ ص ۵۰۵)

”نبی ﷺ اور صحابہ رضی اللہ عنہم کا ایک کپڑے میں نماز پڑھنا بعض وقت تو دوسرا کپڑا نہ ہونے کی وجہ سے تھا اور بعض وقت دوسرا کپڑا ہوتے ہوئے بھی ایک کپڑے میں نماز پڑھنا اظہار جواز کے لیے تھا۔“

اندرون صورت ان احادیث سے ننگے سر نماز کا جواز اباحت تو ثابت ہو سکتی ہے۔ سنت یا استحباب اور عادت ثابت نہیں ہو سکتی

هذا ما عندي والله أعلم بالصواب

فتاویٰ محمدیہ



مجلس البحث والدراسات
الاسلامية
محدث فتوى

ج 1 ص 374

محدث فتوى